

Nýggj hvítbók gott hugskot

Formaður Javnaðarflokksins, Jóannes Eidesgaard, heldur hugskotið hjá Jógvan Mørkøre, samfelagsfrøðingi um nýggja hvítbók til andstøðuna vera sera skilagott

JOHN JOHANNESSEN

– Tað er heilt vanligt í øðrum londum, at andstøðan fær jattaðan pening til at gjalda serfrøðingum at gera sínar egnu kanningar, tá álvarsamál eru fyrri. Til dømis kenna vit hetta úr Danmark, har tey, ið eru imóti ES fáa sumu sømdir at gera kanningar, sum samgongan, ið er fyrri.

Við hesum viðmerkingum tekur Jóannes Eidesgaard fult undir við uppskotinum, sum Jógvan Mørkøre, samfelagsfrøðingur kom við í samrøðu við Sostalin í gjár. Jógvan Mørkøre heldur nevnliga, at einasti møguleiki fyrri at lyfta kjakið um ríkisráttarlígu stóðu Føroya longur upp, er at lata andstøðuna fáa somu heimildir at gera sitt kanningararbeiði, sum samgongan. Og skjytur hann í hesum sambandi upp, at Sambandsflokkurin og Javnaðarflokkurin fáa

pening jattaðan til at gera sína egnu hvítbók.

Eitt stig ov seint

Nú er orðaskiftið um Hvítubók og fullveldisáttanina farið í gongd, og harnast Jóannes Eidesgaard um, at andstøðan ikki fyrri langari tí síðani hevur fingið tær sømdir frá samgonguni, sum samfelagsfrøðingurin tosar um.

– Vit hava havt fólk til at gjørt okkara egnu kanningar. Men sjálvsagt eru tær ikki gjørdar eins nágreiniliga og umfatandi, sum Hvítubók og aðrar kanningar hjá samgonguni. Orsøkin til hetta er einföld. Vit hava rátt og slætt ikki ráð at gjalda serfrøðingum túsund krónur í tíman fyrri at gera ymiskar kanningar fyrri okkum. Harfturimóti hevur samgongan havt møguleika at nýta almennan pening til hetta endamálið.

Jóannes Eidesgaard vísir á, at Hogni Hoydal fleiri

ferðir hevur tosað um teir huldumenninir, ið hava gjørt ávísar kanningar fyrri Javnaðarflokkin. Hogni vil hava at vita, um hesir veruliga eru til, ella Javnaðarflokkurin bert hevur funnið uppá teir, fyrri at fáa serkunnleika at leggja aftan fyrri grundgevingarnar.

Hetta heldur Jóannes Eidesgaard vera í so frekt. Javnaðarflokkurin hevur nevnliga roynt at góðið nokrum fámum serfrøðingum við egnum pengum, og tí er ikki neyðugt at sláa upp, hvørjir serfrøðingarnir eru. Formaðurin í Javnaðarflokkinum vísir á, at stóðan hevði verið órvísi, um serfrøðingarnir vóru alment lóntir. Tá hevði eingin trupulleiki verið at almanna-kunngjørt, hvørjir serfrøðingarnir vóru.

Men hevði andstøðan fingið jattaðan pening beinan vegin samgongan fór undir Hvítubók, er Jóannes Eidesgaard ikki í riva um, at

adalorðaskiftið hevði fingið sama fagliga stóði, bæði frá andstøðu og samgongu. Sum nú er, hevur møguleiki ikki verið fyrri hesum, og tí heldur hann, at samgongan má smyrja seg við at fáa heilt nágreiniligt svar uppá allan kritik av Javnaðarflokkinum.

Ikki heilt fyrri ongum

Javnaðarflokkurin er tó, sambært Jóannes Eidesgaard ikki heilt fyrri ongum. Hann hevur roynt so væl, sum til ber, at gjørt sínar egnu fakliga metingar, og er flokkurin samftørdur um, at sjálvsstýrisuppskot Javnaðarflokksins er besta uppskotið upp á broyting av ríkisráttarlígu stóðum.

Hogni Hoydal sigur í viðtali við Sostalin í dag, at andstøðuflokkarnir eru vælkomnir at heita á landsstýrið, um okkurt er, ið teir ynskja at fáa gjøllari kannað í sambandi við fullveldismálið. Men Jóannes Eides-



Jóannes Eidesgaard fegnast um uppskotið um hugskotið hjá Jógvan Mørkøre um enn eina hvítbók

gaard tekur ikki av hesum tilboði.

– Vit kundu sjálvsagt hugsað okkum gjøllari kanningar, men vit fara ikki at biðja samgonguna gera tær fyrri okkum. Tað er heilt burturvíð, sigur Jóannes Eidesgaard, ið er fegin um,

at ein av harðastu kritikkarunum av sjálvsstýrisuppskoti Javnaðarflokksins, samfelagsfrøðingurin, Jógvan Mørkøre, nú vísir á, at flokkurin átti at havt fingið almennan pening at arbeiðt við tí, so hann var á jøvnum føti við andstøðuna.

Saga úr bretskum sjógvi – heldur fram í Føroyum

Norsk Hydro ætlar at selja olju- og gassvirksemi hjá Saga Petroleum í bretskum sjógvi. Hetta skal ikki fáa ávirkan á virksemi hjá Saga Petroleum í Føroyum. Upprunaliga var var bretskur og føroyskur sjógvur eitt felags øki sum Saga Petroleum ætlaði at byggja út

JÓGVAN HUGO GARDAR, OSLO

Veitslurómurin var stórur, og sjampanjupopparnir brustu í loftsláturmar, tá Saga Petroleum í 1996 keypti bretsku oljufyrirtøkinu, Santa Fe, Prísurin fyrri Santa Fe var oman fyrri átta milljarðir føroyskar krónur.

Tímurbenninir komu skjótt. Hvønn einasta dag síðani 1996 hevur leiðslan í Saga Petroleum angrað, at teir gjørdur hesa fløg-

una. Saga roknaði við, at oljuprisurin ikki fór undir 18 dollarar fyrri fatið. Tað gjørdi hann, og einisi vísit tað seg, at framleiðslan og goymslurnar hjá Santa Fe ikki vóru so gevandi.

Santa Fe-keypið var ein av orsøkunum til, at Saga Petroleum fyrri einum ári síðani fór út at leita eftir einum samstarvsfelaga. Hendan friggjaraferðin endaði við, at Statoil og Norsk Hydro blóðgaðu Saga Petroleum í summar. Um fjúrtan dagar

kemur Norsk Hydro við eini frágreiðing um, hvat sum skal henda við Saga Petroleum – hvørjar partar, teir vilja halda fram við, og hvat sum skal seljast ella leggjast niður.

Einki avgjørt

Hóast Santa Fe var ein partur av framtíðini hjá Saga í bretskum sjógvi, og fyrri ein part í føroyskum sjógvi, so rakar sølan ikki Saga Petroleum Føroyar í hesum umfari.

Fyribils hevur Saga ikki brúkt nógv pening í Føroyum, men Norsk Hydro vil gjarna vera við, tá oljuleitingin byrjar undir Føroyum.

Sambært tíðindastjóranum í Norsk Hydro, Anne Ekern, so arbeiða tey í lotuni við at kanna Saga, og fyribils er eingin endalig avgerð tikin um, hvat skal henda.

Míðeystur og Føroyar

Hóast Norsk Hydro ikki vil siga,

hvát vil henda, so hevur tað eydnast at fáa út upplýsingar. Dagens Næringsliv skrifvar, at Norsk Hydro hevur atlanir um at virksemi í høvudsheitinum skal vera í norsku sjógvi. Aðrar fløgur skulu seljast. Men Norsk Hydro vil halda fram í trimum økjum uttan fyrri norskan sjógv.

Undantøkini eru oljuleitingin í Iran, Libya – og so Føroyum.

Lesið
eisini
tíðindi á
internet
inum

NORRÖNA SIGLIR NÚ TVÆR FERÐIR UM VIKUNA til Danmarkar

Vegna tess, at Norröna við einum túri um vikuna ikki nøktar tørvin á FARMAFLUTNINGI millum Danmark og Føroyar, fer Smyril Line, sum ein roynd, at sigla ein túr afturat um vikuna

-ferðafólk og bilar sleppa sjálvsagt við á øllum túrum!



Ferðeaftalan verður hendan:

Siglingarleið	Dagur	Koma	Fráferð
Hanstholm	Leygardag		18.00
Tórshavn	Mánadag	06.00	18.00
Hanstholm	Mikudag	06.00	10.00
Hanstholm	Mikudag		18.00
Tórshavn	Friggjadag		08.01
Hanstholm	Leygardag	14.00	

SMYRIL LINE
Tel 31 59 00

E-mail: booking@smyril-line.fo ella cargo@smyril-line.fo

